

## علم کی فضیلت اور علماء کی ذمہ داریاں

خطاب: شیخ عبدالرحمن سدیس (امام حرمہ کی)

ترجمہ: مولانا عثمان اکبر

مسجد حرام کے امام شیخ عبدالرحمن سدیس کا نام محتاج تعارف نہیں، وہ اپنی خوش الخاتمی اور محترم حکم حلاوت کی وجہ سے پورے عالم اسلام میں مقبول و مشہور ہیں، گذشتہ سال مئی ۲۰۰۷ء کو وہ پاکستان تشریف لائے تھے۔ ”وقاق المدارس العربیہ پاکستان“ نے ۳ جون ۲۰۰۷ء، یروز اتوار کو ان کے اعزاز میں اسلام آباد، پنجاب ہاؤس کے اندر ایک تقریب منعقد کی، جس میں ملک کے ممتاز علماء کرام نے بھی شرکت فرمائی، اس تقریب سے شیخ عبدالرحمن سدیس نے جو خطاب کیا پاکستان میں کسی بھی مجلس اور تقریب کے حوالے سے سب سے طویل خطاب تھا۔ ان کے عربی زبان کا یہ خطبہ ماہنامہ ”وقاق المدارس“، شمارہ ۸، شعبان المظہم ۱۴۲۸ھ میں شائع ہو چکا ہے، ذیل میں اس خطاب کا اردو ترجمہ شائع کیا جا رہا ہے:

(ادارہ)

بسم الله الرحمن الرحيم

تمام تعریفیں اللہ کے لئے ہیں، جو عزت و عظمت اور اوپنجی شان والا ہے جس نے علم اور اہل علم کا رجہ بلند کیا، یہاں تک کہ وہ عزت کے اعلیٰ مقام پر پہنچے۔ اے ہمارے رب! اپاک ہے تیری ذات، تعریف کے مالک آپ ہی ہیں حتیٰ کہ حمد کرنے والا ”حمد“ کے حاء، سیم اور اہل تک کا مالک نہیں۔

ورو و سلامتی کا نذر رانہ ہو، ملتِ اسلامیہ کے قائد اور مخلصوں کے سردار ہمارے نبی محمد بن عبد اللہ کی بارگاہ میں جنہوں نے پیغام حق پہنچا کر زیر امانت ادا کی، قومِ کوئیکی کی دعوت دی اور راہ خدا میں بھرپور کوششیں کیں۔ نزول رحمت ہو آپ پر، آپ کی آل واصحاب اور آپ کے بیرونی کاروں پر، جب تک گردشِ ایام پاتی ہے۔ زندگی میں ان ان کو کتنے مبارک لمحوں سے واسطہ پڑتا ہے اور کس قدر بہترین موقع ہاتھ لگتے رہتے ہیں، لیکن ان سب کے باوجود میرے لیے وہی بہترین لمحہ ہے، جو محبت، اخوت اور اہل علم و اہل دعوت سے ملاقات کے دائرے میں ہو، جن کی مبارک محنتیں دین، ملت اور معاشرے کے لئے ضرف ہوتی رہتی ہوں، میں واقعی آج کا یہ لمحہ مبارک محسوس کر رہا ہوں۔

میرے محترم بھائیو! میں یہ نہیں کہتا کہ پاکستان میرے لئے دوسرا ملک ہے، بلکہ میں اسے پہلا ہی اپنا پیارا ملک سمجھتا ہوں، یہاں آ کر مجھے نذر رانہ عقیدت اور اظہارِ خوشی کا جی چاہ رہا ہے۔ ہم اپنے اس برادر مسلم ملک اور یہاں کے باشندوں سے دلی محبت کرتے ہیں اور ہمیشہ ان کے لئے دعا گور ہتے ہیں ۔

<p>أنا في الحجاز وباسكتان الهوى وبذى الرقمنتين في الفسطاط إخوانى</p> <p>عددت أرجائه من صلب أو طانى دونوں وادیوں کے خیے میں ہم عنان ہیں</p> <p>خطے میں جو پکارا کسی نے نام اللہ کا گوشوں کو ملایا میں نے اپنا وطن بنا کر</p>	<p>وأينما ذكر اسم الله في بلد رهتا ہوں میں حجاز وپیارے پاکستان میں</p> <p>اور عوام نے جن زبردست ایمانی جذبات سے ہمیں نوازا، یقیناً وہ ہمارے لئے قابل فخر ہیں۔</p>
---	---

یہ بارک چہرے، جو اسلام، مسلمان اور حر میں شریفین کی محبت سے پر نور ہیں، یہ وہ مناظر ہیں جنہیں ہم قابل فخر اور اللہ کی زمین پر نصرت دین کی علامت سمجھتے ہیں۔ البتہ مجھے اپنے دوستوں کے بعض جملوں سے ناگواری ہوئی ہے، جن تعریفی کلمات والقابات کا میں اہل نہیں، میں نہیں چاہتا کہ انہیں میری طرف منسوب کیا جائے، اور وہ میری ان کے آگے کوئی حیثیت ہے، جو اشعار و کلمات ابھی پیش کئے گئے، میں جانتا ہوں کہ وہ محبت کرنے والاے کے دلوں کی صدائی، لیکن محبوب خود کو ان کلمات کا ہرگز اہل نہیں سمجھتا۔ درحقیقت یہ حر میں شریفین ہی سے محبت کا اظہار ہے، کسی فرد سے محبت نہیں، بندہ فقیر تو خود اللہ کی رضا و مغفرت، اللہ کے رحم و کرم اور اس کی پرده داری کا محتاج ہے، ہمیں اپنی ایک ایک بات پر نظر رکھنی چاہیے۔

جذبات کی رو میں بہہ کر کسی کو ایسے مقام و مرتبے تک نہ پہنچا کیں، جو انبیاء و اولیاء کے ساتھ خاص ہو۔ ذرا غور کریں، اگر اللہ رب العزت ہمیں پرده داری، رحم و کرم اور مغفرت سے نوازے، پھر تو ہماری کیا حیثیت ہو سکتی ہے؟ میں ہرگز کسی بھائی کو کلامت نہیں کرنا چاہ رہا (کیونکہ محبت تو عجیب کارگیریاں دکھاتی ہے) لیکن ایسی محبت کو علم، حکمت، اعتدال اور درستی کا لگام دینا چاہیے۔

بہر حال میں ان تمام تعریفی کلمات اور جذبات و احساسات کا شکریہ ادا کرتا ہوں اور انہیں قدر کی نگاہ سے دیکھتا ہوں، جب کہ حقیقت یہ ہے کہ ان تعریفی کلمات سے میں بہت شرمندہ ہوا، اور اپنے اندر بڑی حد تک کی محسوس کرنے پر مجبور ہوں۔ یہ معاملہ صرف یہیں کا نہیں، بلکہ خواہ پاکستانی بھائی ہوں یا کوئی بھی اسلامی ملک ہو، سب کی طرف سے یہ کیفیت سامنے رہی ہے۔ میں سمجھتا ہوں ان جیسے جذبات نے میری ذمہ داریوں میں اضافہ کر دیا اور

مجھے مزید کاموں کا مکلف بنا دیا ہے۔ اللہ تعالیٰ ہماری کوششوں میں برکت عطا فرمائے اور غلطیوں کی اصلاح فرمائے۔

پاکستان ایک پیارا ملک ہے، جو شروع سے ایمانی محبت و جذبے کی بنیاد پر ایک آزاد و خود مختار ملک کی حیثیت سے وجود میں آیا۔ ایک ایسی مملکت جس نے ہر دور میں اسلام اور اسلامی تعلیمات کی خاطرا پنے افراد، اپنی قوت اور اپنے مال کی قربانی پیش کی ہے۔ یہی وجہ ہے کہ اب اسے مکمل اسلامی اور سیاسی اعتناد حاصل ہے۔ ایک اہم پہلو جس سے میراول، بلکہ علماء اور عام غیرت مند پاکستانی قوم بھی مطمئن ہیں کہ پاکستان کو خواہ کتنے ہیں چیخنے اور مقابلوں کا سامنا کرنا پڑے، ان شاء اللہ پاکستان مضبوط سے مضبوط تر ہو گا اور یہ آندھیاں و طوفان اس ملک کا کچھ نہیں بجا رکتیں۔

محترم بھائیو! یہاں آج بھی ہمیں جس رشتے نے جمع کیا ہے وہ علم کا رشتہ ہے۔ ساتھ ہی پاکستان کے عظیم تعلیمی بورڈ "وفاق المدارس العربیہ" کے تحت اکٹھا ہونا بھی اس لئے اہمیت کا حامل بن جاتا ہے، کہ اس میں مجھے ارباب علم و فضل اور خیر خواہان وطن سے ملاقات کا شرف حاصل ہوا ہے۔ ہم یہاں اس لئے جمع ہوئے، تاکہ امت مسلمہ کی زندگی کے اس عظیم موز میں ہم باہم پیش کر سائل کا حل خلاش کریں۔

معزز علماء کرام! علم کا مرتبہ آپ حضرات سے مخفی نہیں، میں عام لوگوں سے مخاطب نہیں، بلکہ علم و فضل کے منتخب اور چینیدہ گروہ سے گفتگو کر رہا ہوں، یقیناً ان میں ایسے علماء بھی ہیں جو علم و فضل، علمی و ثوقی اور علمی مہارت میں اس گفتگو کرنے والے سے کئی گناہ فوقيت رکھتے ہیں، لیکن میری باتیں دستوں کے لئے محبت کی باتیں ہیں۔

محترم بھائیو! علم باعثِ فخر و کمال ہے، علم روشنی ہے، جب کہ علم کے مقابلے میں بجهل عار اور رسوائی کا ذریعہ ہے۔ علم بے گاونوں کا ٹھکانہ اور نفع کا سرچشمہ ہے، جاہل مرجائے تو ناپید نہیں اور اگر موجود ہو تو کا بعدم ہے۔ اس سے بھی زیادہ بیغ آنحضرت صلی اللہ تعالیٰ علیہ وسلم کا وہ مبارک قول ہے، جس میں آپ نے عالم کی تشبیہ بدیکمال سے دی ہے، جو انسانیت کے لئے پوری فضام نور کر دیتا ہے۔ ایک ترقی عالم کی مثال بلند ستارے اور چکتے چاند کی ہے، جو قوم کی راہیں روشن کرتا ہے۔ وہ ایک شانِ راہ کی مانند ہوتا ہے، لوگ اس کے ذریعے حق و باطل، حلال و حرام، سنت و بدعت، ہدایت و حکایات اور صحیح و غلط عقائد کے درمیان فرق کر کے رہنمائی پاتے ہیں۔ یہ بہت بڑی ذمہ داری ہے۔ علماء کو چاہیے وہ اپنی ذمہ داریاں نبھائیں۔ اللہ رب العزت نے علماء کو بلند مقام دے کر ان پر اپنا خاص کرم فرمایا ہے۔ علماء کی شان یہ ہے کہ وہ چراغی نبوت سے مستفید ہوتے ہیں، نبوت کے حاملین دینار و درہم چھوڑ کر نہیں گئے، انہوں نے تو علم کو میراث بنا کر چھوڑا۔ جو علم حاصل کرتا ہے، وہ بڑا حصہ پاتا ہے۔ حکومت اور عوام کی ذمہ داری بھی

ہے کہ وہ علماء کی شان کا خیال رکھیں، ان کا احترام کریں، انہیں اوپر مقام دیں، انہیں یہ موقع دیں کہ وہ دین اور اس کی ضروریات کو بیان کریں، خصوصاً جدید مسائل میں انہیں آگے کریں۔

علماء سے دور رہنے والے درحقیقت شریعت سے دوری اختیار کر جاتے ہیں۔ اس لئے امام ابن حسکر رحمۃ اللہ علیہ فرماتے ہیں: علماء کا گوشت زہر آلوہ ہے (یعنی ان کی غیبت کرنا نقصان دہ ہے)، علماء کی غیبت و نہادت کرنا درحقیقت ان کے علم و فضل اور مرتبے سے انکار ہے۔ ہمیں چاہیے ہم اپنے مسلمان بھائی، خصوصاً اہل علم کی ہٹک آمیزی سے باز رہیں، اور اصحاب رسول صلی اللہ تعالیٰ علیہ وسلم کے واضح اور صحیح منہج کی پیروی کرتے ہوئے ہم ایک دوسرے کا احترام کریں۔ صحابہ کرام رضوان اللہ تعالیٰ علیہم اجمعین بعض شرعی مسائل میں اختلاف کے باوجود ایک دوسرے کا احترام کرتے اور ایک دوسرے کا خیال رکھتے۔

آپ جانتے ہیں صحابہ کرام کا سینکڑوں مسائل میں اختلاف تھا، عبادات میں، معاملات میں، فرائض میں اور ان کے علاوہ جو اس وقت تک کے اہم مسائل تھے۔ صحابہ کرام کے بعد ائمہ اربعہ: امام ابوحنیفہ، امام مالک، امام شافعی اور امام احمد بن حنبل رحمہم اللہ کا بھی بے شمار مسائل میں اختلاف رہا ہے، یہ حضرات دین کے ہڑے اور امام شمار کئے جاتے ہیں، ان کا احترام، ان کی قدر و منزلت کی رعایت ہم پر لازم ہے۔ ہمیں چاہیے ہم ان حضرات کی ہٹک آمیزی اور ان کو برائی کرنے سے یکسر اجتناب کریں، یہ سب مجتہدین حضرات ہیں، ان میں سے ہر ایک نے سمندر سے چلو بھر پانی لینے والے کی طرح اللہ کے رسول صلی اللہ تعالیٰ علیہ وسلم سے علم اخذ کیا ہے۔ مجتہدین کا بلند رتبہ کسی کوتاہ علم، کم عقل اور ناخبریہ کا رکار کے آگے ہرگز حیران نہ ہونا چاہیے۔ حالانکہ خود یہی شخص علماء سے علم حاصل کرتا ہے اور پھر انہی کی پردهہ دری میں مشغول ہو جاتا ہے! جب یہی ارتکاب ایک عالم سے دوسرے عالم کے لئے سرزد ہو جائے، تو اس کی تیکنی میں اور اضافو ہو جاتا ہے، ایک عالم کو چاہیے کہ وہ دوسرے عالم کی قدر و منزلت کا احترام کرتے ہوئے اس کے اجتہادی فیصلے کو قدر کی نگاہ سے دیکھے، اس کی رائے کو لغوف قرار دینے سے یکسر اجتناب کرے، حق کسی ایک پر مختصر نہیں رہتا، یہی وجہ ہے کہ نبی کریم صلی اللہ تعالیٰ علیہ وسلم نے صحابہ کرام کو ان کے ایک اختلافی مسئلے میں مطمئن فرمایا، آپ نے ارشاد فرمایا: ”جو اللہ اور یوم آخرت پر ایمان رکھتا ہے، وہ عصر کی نماز نبی قریظہ پہنچ کر ادا کرے“، چنانچہ بعض صحابہ کرام نے وقتِ عصر ہو جانے کی وجہ سے راستے ہی میں نماز ادا کر لی اور بعض نے نبی قریظہ پہنچ کر ادا کی، آپ صلی اللہ تعالیٰ علیہ وسلم نے دونوں فریقوں کے اجتہاد کو سراہا، کسی ایک پر تقدیم نہیں فرمائی۔

حضرت انس رضی اللہ عنہ فرماتے ہیں، ہم حضور صلی اللہ تعالیٰ علیہ وسلم کے ساتھ سفر میں شریک تھے، بعض ہم میں سے روزہ دار تھے اور بعض کا روزہ نہیں تھا، روزے والا غیر روزہ دار کی نعمت نہیں کرتا اور غیر روزہ دار،

روزے والے کی ذمہ نہیں کرتا۔

امام شافعی رحمہ اللہ ایک مرتبہ امام احمد رحمہ اللہ کے پاس تشریف لائے (امام احمد رحمہ اللہ ایک ہی وقت میں امام شافعی رحمہ اللہ کے استاد بھی تھے اور شاگرد بھی) امام شافعی کی آمد پر بعض ساقیوں اور قبیلین کو شرارۃ سوچی (جس طرح عام لوگوں کی عادت ہوتی ہے) امام شافعی رحمہ اللہ نے چند تجھب خیز اشعار میں جواب دیا، جن میں علماء کی آپس میں محبت اور احترام کا خوب ملاحظہ کیا جاسکتا ہے:

قالوا: يَسِّرْكَ أَحْمَدَ وَتُسْرِرْهُ  
فَالْفَضْلُ فِي الْحَالِينَ لَهُ

ان زارني بفضله أو زرته بفضله  
لُوكَتَهُ بِهِنِ كَمَلاَقَاتِ كَيْ احْمَنَ تَجَهَّسَ لَهُ  
کہا میں نے باقی نہیں رکھتی رہتے کو خوبیاں  
ہو ملاقات ان کی یا میری، پر نوازش ہے ان کی ادھر بھی نوازش ان کی ، ادھر بھی نوازش ان کی  
اب یہ رویہ کہاں باقی رہا، کیوں ہماری مخلسوں میں کہا جانے لگا کہ فلاں شخص فلاں جماعت کا کرن ہے؟  
اسلاف کی روشن توہینیں علماء کو تحدیر ہنئے اور ان کا احترام سکھاتی ہے، آج ہمیں پہلے سے کہیں زیادہ تحدیر ہونے اور  
قرآن و سنت کی تعلیمات کو مضبوطی سے خانے کی ضرورت ہے۔ اختلافات اور فرقہ بندی سے یکسر احتساب ضروری  
ہے، ایسی چیزیں اہل علم کی شان کو ہرگز زیب نہیں دیتیں، علماء کو امن بچا کر ہی رہنا چاہیے۔

علماء کی شان یہ ہے کہ وہ حق اور فریضے کے دائرے میں گھرے رہتے ہیں۔ حق بھی عظیم ہے، فریضہ بھی اہم  
ہے۔ علماء کے کندھوں پر لا دی اگنی ذمہ داری اس قدر بوجمل کہ پہاڑوں تک کو جھکا دے۔ ہمدردانہ طلن علماء! جب  
نمک ہی سڑ جائے تو نمک حلائی کہاں باقی رہتی ہے؟ علماء کو پہلے پہیں ہی اللہ کے لئے تخلص ہو جانا چاہیے، (إنما  
يَخْشِيَ اللَّهُ مِنْ عِبَادِهِ الْعُلَمَاءُ) (اللہ سے ڈرتے وہی ہیں اس کے بندوں میں، جن کو بچھے ہے) اپنے علم اور اپنی  
دعوت میں سچائی و صداقت کا ثبوت دیں۔ دوسروں کے لئے ہر میدان اور ہر عمل میں بہترین نمونہ ہونا چاہیے۔ عالم کے  
ہر قول فعل پر لوگوں کی نظر ہوتی ہے۔

طیب یداوی الناس وهو سقیم  
فهلا بنسک قادک التعليم  
کی ما یاصح به وانت سقیم  
فإن انتهت عنہ فأنب حکیم  
بالعلم منک وینفع التعليم

وغير تقی يأمر الناس بالتقى  
يأيها الرجل المعلم غيره  
تصف السواء للسمام والضنى  
ابدء بنسک فانه عن غتها  
هناك يسمع ما تقول يكتفى

عار عليك إذا فعلت عظيم  
مثل اس معايٰج کے جو خود بتائے مرض ہے  
تعیم نے تیرے نفس کی راہنمائی کیوں نہیں کی  
تاکہ پیار سخت یا ب ہو اور خود تو پیار ہے  
اگر نفس باز آگیا تو تو حکیم ہے  
اگر تیری تعیم نفع دے تو علم آپ کا کافی ہے  
عادت جب سرزد ہوگی، تو بڑی شرمندگی ہوگی

لاتنة عن خلق و تأثي مثله  
غير متقي آدمي لوگوں کو تقویٰ سکھاتا ہے  
اے دوسروں کو تعلیم دینے والے  
تو پیاروں کے لئے دوا تجویز کرتا ہے  
پہل کر اپنے نفس سے اور گمراہی سے بچا  
لوگ تیری ہر بات سنتے ہیں  
نہ روک کسی کو اس کام سے جو تیری عادت ہو  
اس سے زیادہ واضح پیغام اللہ تعالیٰ کا یہ ارشاد ہے: ﴿أَنْأَمَرُونَ النَّاسَ بِالْبَرِّ، وَنَسُونَ أَنفُسَكُمْ وَأَنْتُمْ تَتَلَوَنَ الْكِتَابَ، أَفَلَا تَعْقِلُونَ﴾ (ترجمہ: تم حکم کرتے ہو، لوگوں کو نیک کام کا اور بھولتے اپنے آپ کو؟ جب کتم پڑھتے ہو کتاب کو، پھر کیا تم نہیں سمجھتے؟)

محترم علماء کرام! تاریخ میں غور و فکر کرنے والا ہر شخص کو الحمد للہ ہر زمانے میں علماء نظر آئیں گے، کوئی زمان و مکان ایسا نہیں، جہاں کوئی مرد حق، اللہ اور اس کے دین کے دفاع کی خاطر سینہ پر نہ ہوا ہو۔ اس لئے جن حضرات سے، میں نے امت مسلمہ پر گزرنے والے چلنجوں کی خاطر جس جذبہ تعلق کا مطالبه کیا ہے، وہ جذبہ اپنی جگہ اہم ہے، لیکن میں انہیں خوش خبری دنے کریہ اطمینان دلاتا چاہتا ہوں کہ دنیا کے کسی بھی خطے میں کوئی شخص یہ چاہے کہ وہ قرآن و سنت کی تعلیم اور اسلامی علوم مسلمانوں کے دلوں سے نکال دے گا، تو یہ کسی طور ممکن نہیں، کیونکہ یہ فطری علوم ہیں، لوگ ان علوم سے پانی، ہوا اور غذا کی طرح مستفید ہوتے ہیں، بلکہ اس سے بڑھ کر کہ پانی، ہوا اور غذا تو صرف جسمانی اور مادی اشیاء کی خاطر استعمال میں لائے جاتے ہیں، جب کہ شرعی اور قرآن و سنت کے علوم دین و دنیا اور آخرت سنوارنے کی خاطر ہیں۔ اس لئے ہمیں ہر وقت اپنے آپ کو غم و غصے سے گھلانے کی ضرورت نہیں، کیونکہ فطری علوم ہر حال قائم رہیں گے۔ اللہ تعالیٰ کے اس فرمان سے اور کون ہی بات زیادہ واضح ہو سکتی ہے: ﴿وَذُو مَاعِنَتُم﴾ (ان کی خوشی ہے تم جس قدر تکلیف پاؤ)، ﴿وَلَا يَزَّ اللَّوْنَ يَقَاتِلُونَكُمْ حَتَّىٰ يُرَدُّوْكُمْ عَنِ الدِّينِ﴾ (اور وہ تو گدھی رہتے ہیں تم سے لڑنے کو، یہاں تک کہ تم کو پھیر دیں تھمارے دین سے)۔

یہ اقدامات اور آزمائشیں کوئی نئی چیز نہیں، یہ تواریخ ہدایت کا حصہ ہیں اور حق و باطل کا جاری معاشر کے ہے۔ اس لئے ایک مسلمان کو چاہیے کہ وہ ان آزمائشوں کے لئے ہر وقت آمادہ رہے اور ان کے لئے بہترین اور مناسب تہذیب اختیار کرے، تاکہ عین آزمائش کے موقع پر ثابت قدم رہے۔ اس میدان میں اتنے کے لئے پہلی شرط یہ ہے

کہ علماء یک جان ہو کر حق پر ڈٹ جائیں۔ الحمد للہ دینی مدارس کے عظیم اتحاد کو دیکھ کر بہت خوشی ہوئی، لوگوں کو شرعی علوم اور دینی تعلیم سے روشناس کرنے میں ان مدارس کا عظیم کردار ہے۔ ماشاء اللہ، اللہ کے فضل و کرم سے ان سترہ ہزار مدارس کے اندر بیش لاکھ سے زائد طلبہ و طالبات دینی تعلیم حاصل کر رہے ہیں، ہمیں چاہیے ہم اس نعمت کو یاد رکھیں اور اس پر شکر ادا کرتے رہیں۔

محترم بھائیو! عالم کے لئے اللہ کے بھروسے کے علاوہ پشت پناہی کرنے والے کی ضرورت ہے، جو اس کی مدد کرتا رہے اور اس کے لئے آسان راہیں تجویز کرے۔ علماء کا فرض بناتا ہے کہ وہ پاکستان کے اسلامی شخص کو برقرار رکھیں، اور لوگوں کو اسلامی علوم اور قرآن و سنت کی طرف راغب کریں۔ ہم مسلمانوں کا منجع تو سراسر خیر ہی پر مشتمل ہے۔ اگر کسی کا خیال ہو کہ وہ اسلامی علوم کو مٹا کر غیر اسلامی علوم ہم پر مسلط کر دے گا تو اسے اس اقدام سے پہلے آج کی محفل کی طرح کسی محفل میں مسلمانوں کے ایمان بھرے جذبات دیکھ لینے چاہیں۔ اس میں شک نہیں کہ اس طرح کی سازشیں کامیاب ہو بھی سکتی ہیں، لیکن مجھے امید ہے کہ مسلمان حکمران اور عوام ان سازشوں کو ناکام بنانے میں ایک دوسرے سے تعاون کرتے رہیں گے۔

علماء کو چاہیے کہ وہ عوام میں مل جل کر رہیں، اور عوام سے حکمت کے ساتھ پیش آئیں، کیونکہ ہمارے ذمہ تو صرف حق کا پیغام پہنچانا ہے اور ہم سے ہماری استطاعت کے مطابق مطالبہ کیا گیا ہے، مسلمانوں اور خصوصاً علماء کی ذمہ داری ہے کہ وہ زیادہ سے زیادہ لوگوں کو دین کی طرف راغب کریں اور حکمت اور نرمی سے لوگوں تک حق کی دعوت دیں۔ اللہ تعالیٰ نے جب حضرت موسیٰ و حضرت ہارون علیہما السلام کو فرعون کی طرف دعوت دینے کے لئے بھیجا، تو اللہ تعالیٰ نے انہیں نرمی سے پیغام پہنچانے کا حکم فرمایا، آپ صلی اللہ علیہ وسلم کو بھی یہی حکم ملا کہ آپ حکمت اور موعظہ حسنہ سے لوگوں کو اللہ کی طرف بلائیں۔

علماء کو چاہیے کہ وہ اپنے ہر کام میں اعتدال اور میان روی کا مظاہرہ کریں اور لوگوں کو اپنا موقف واضح کر کے بتائیں کہ شدت پسندی اور بد امنی پھیلانا اسلامی تعلیمات کے بالکل منافی ہے، دوسروں کو بھی اعتدال کی راہ پر چلائیں، پھر دیکھنے امت کی ڈیگھائی کشتنی خطرات کی موجودوں کو چیرتی ہوئی امن اور سلامتی کے ساحل کی طرف کیسے رواں دواں ہوتی ہے، ہمیں چاہیے کہ ہم دین کی خدمت احسن طریقے سے بھائیں۔ اس حوالے سے میں بحثتا ہوں وفاق المدارس کا یہ بورڈ عظیم کردار ادا کر سکتا ہے۔

آپ حضرات نے مجھے اپنے اخلاق سے اس قدر متاثر کر دیا، میرا جی چاہتا ہے کہ ایک ہی وقت میں میرا تعلق سعودیہ اور پاکستان دونوں سے برقرار رہے۔ اللہ تعالیٰ سے امید ہے کہ ہمارا یہ رابطہ اور تعاون اللہ کی خوشنودی

کے لئے ہمیشہ جاری رہے گا۔ آپ حضرات نے میرے لئے جن والہانہ جذبات کا اظہار کیا ہے، انشاء اللہ میں ان جذبات کو سعودی علماء اور منتظرین سے جا کر بیان کروں گا اور ان سے درخواست کروں گا کہ تم پر پاکستانی بھائیوں سے ملاقات کا بھی حق ہے، پاکستان جا کر ان سے ملیں اور ان سے رابطہ قائم کریں۔ انشاء اللہ ان روابط اور ملاقاتوں سے جہاں ایک طرف اسلام اور مسلمانوں کو فائدہ ہوگا، وہیں دوسری طرف اعداء اسلام اور اعداء مسلمین اور پاک سعودیہ دشمنوں کے لئے باعثِ غیظ و غصب بھی ہو گا۔

یہاں کے منتظرین کو میں نے چند تجاویز پیش کیں، جن میں میں نے ان سے کہا کہ یہاں ایسی کافرنوں کا انعقاد ضروری ہے جو تمام علماء شریعت اور عالم اسلام کے مسلمانوں کو ایک پلیٹ فارم پر جمع کر دے، تاکہ اسلام اور مسلمانوں کی عظمت رفتہ پھر سے بحال ہو، اور اسی تحدہ پلیٹ فارم سے امت مسلمہ کے خلاف آئے روز سازشوں کا مقابلہ کر کے دنیا کو اپنا واضح موقف پیش کر سکیں۔

پاکستان ہمارے لئے یادِ املک ہے، ہم اس کی دول و جان سے محبت کرتے ہیں، یہاں کی عوام سعودی علماء اور حریمین شریفین سے محبت کرنے والے ہیں، ہم ان حضرات سے محبت کرتے ہیں اور ان کے جذبات کو قدر کی نگاہ سے دیکھتے ہیں، ان شاء اللہ ہماری ان ملاقاتوں کا سلسلہ جاری رہے گا، خواہ پاکستان میں ہو یا کہ کمر میں۔ میں اپنے پاکستانی بھائیوں کی خاطر کسی بھی خدمت کے لئے تیار ہوں، ہماری ذمہ داری بختی ہے کہ ہم اپنے بھائیوں کی دینی و شرعی ضروریات کو پورا کریں، ہم ایسی خدمات کو اپنے لئے سعادت سمجھتے ہیں، اسلام اور مسلمانوں کی خاطر ہماری جانیں، ہمارا مال، ہمارا وقت سب کچھ حاضر ہے۔ اللہ تعالیٰ ہم سب کو خیر و بخلانی کی توفیق عطا فرمائے۔

ساتھ ہی ہمیں چاہیے کہ ہم جس زمانے میں زندگی بسر کر رہے ہیں، اس زمانے کی زبان اور اس کی میکنالوجی سے واقف ہوں۔ اسلام عصری علوم کے حصول سے ہرگز نہیں روکتا۔ بشرطیکہ شرعی علوم کو نقصان نہ پہنچا اور عصری علوم کا مقصد اسلام کی خدمت ہو۔

آج ہمیں جدید میکنالوجی کے ہر میدان میں مسلمانوں کی ضرورت ہے۔ ہمارا ذکر مسلم ہو، ہمارا نجیب نیز مسلم ہو، ہمارا سائنس و ان مسلم ہو، ہمارا میڈیا مسلمانوں کے ہاتھوں میں ہو۔ کیونکہ ان میں سے ہر ایک اسلامی سرحدات کا رکھوالا بن سکتا ہے۔ اللہ تعالیٰ ہم سب کا حامی و ناصر ہو۔ آپ حضرات کا بہت بہت شکر یہ۔

السلام عليكم ورحمة الله وبركاته

وصلی اللہ علی نبینا محمد وعلی آلہ وصحابہ أجمعین۔

☆☆.....☆☆